

τὸν δ' ἀπαμειβόμενος προσέφη πολύμητις Ὀδυσσεύς· 1 _____

“ Ἀλκίνοε κρείον, πάντων ἀριδείκετε λαῶν,

ἦ τοι μὲν τόδε καλὸν ἀκουέμεν ἔστιν αἰδοῦ

τοιουδ' οἶος ὅδ' ἔστί, θεοῖς ἐναλίγκιος αὐδήν.

οὐ γὰρ ἐγὼ γέ τί φημι τέλος χαριέστερον εἶναι 5 _____

ἦ ὅτ' εὐφροσύνη μὲν ἔχη κάτα δῆμον ἅπαντα,

δαιτυμόνες δ' ἀνὰ δώματ' ἀκουάζωνται αἰδοῦ

ἦμενοι ἐξείης, παρὰ δὲ πλήθωσι τράπεζαι

σίτου καὶ κρειῶν, μέθυ δ' ἐκ κρητῆρος ἀφύσσων

οἴνοχόος φορέησι καὶ ἐγγεῖη δεπάεσσι· 10 _____

τοῦτό τί μοι κάλλιστον ἐνὶ φρεσὶν εἶδεται εἶναι.

σοὶ δ' ἐμὰ κήδεα θυμὸς ἐπετράπετο στονόοντα

εἶρεσθ', ὄφρ' ἔτι μᾶλλον ὀδυρόμενος στεναχίζω·

τί πρῶτόν τοι ἔπειτα, τί δ' ὑστάτιον καταλέξω;

κήδε' ἐπεὶ μοι πολλὰ δόσαν θεοὶ Οὐρανίωνες. 15 _____

νῦν δ' ὄνομα πρῶτον μυθήσομαι, ὄφρα καὶ ὑμεῖς

εἶδετ', ἐγὼ δ' ἂν ἔπειτα φυγῶν ὑπο νηλεῆς ἡμαρ

ὑμῖν ξείνος ἔω καὶ ἀπόπροθι δώματα ναίων.

εἴμι Ὀδυσσεὺς Λαερτιάδης, ὃς πᾶσι δόλοισιν

ἀνθρώποισι μέλω, καὶ μευ κλέος οὐρανὸν ἵκει. 20 _____

ναιετάω δ' Ἰθάκην ἐυδείελον· ἐν δ' ὄρος αὐτῆ

Νήριτον εἰνοσίφυλλον, ἀριπρεπές· ἀμφὶ δὲ νῆσοι

πολλαὶ ναιετάουσι μάλα σχεδὸν ἀλλήλησι,

Δουλίχιόν τε Σάμη τε καὶ ὑλήεσσα Ζάκυνθος.

αὐτῆ δὲ χθαμαλὴ παννυπερτάτη εἰν ἀλὶ κείται 25 _____

πρὸς ζόφον, αἰ δέ τ' ἀνευθε πρὸς ἠῶ τ' ἠέλιόν τε,

τρηχεῖ, ἀλλ' ἀγαθὴ κουροτρόφος· οὗ τοι ἐγὼ γε

ἦς γαίης δύναμαι γλυκερώτερον ἄλλο ιδέσθαι.

ἦ μὲν μ' αὐτόθ' ἔρυκε Καλυψιώ, δῖα θεάων,

ἐν σπέσσι γλαφυροῖσι, λιλαιομένη πόσιω εἶναι· 30 _____

ὥς δ' αὐτῶς Κίρκη κατερήτυεν ἐν μεγάροισιν
 Αἰαίη δολόεσσα, λιλαιομένη πόσιν εἶναι·
 ἀλλ' ἐμὸν οὐ ποτε θυμὸν ἐνὶ στήθεσσι ζῆλον.
 ὥς οὐδὲν γλύκιον ἦς πατρίδος οὐδὲ τοκῆων
 γίγνεται, εἴ περ καὶ τις ἀπόπροθι πίονα οἶκον
 γαίῃ ἐν ἀλλοδαπῇ ναίει ἀπάνευθε τοκῆων.
 εἰ δ' ἄγε τοι καὶ νόστον ἐμὸν πολυκηδέ' ἐνίσπω,
 ὃν μοι Ζεὺς ἐφέηκεν ἀπὸ Τροίηςθεν ἰόντι.

Ἴλιόθεν με φέρων ἄνεμος Κικόνεσσι πέλασεν,
 Ἴσμάραφ. ἔνθα δ' ἐγὼ πόλιν ἔπραθον, ὤλεσα δ' αὐτούς·⁴⁰

ἐκ πόλιος δ' ἀλόχους καὶ κτήματα πολλὰ λαβόντες
 δασσάμεθ', ὥς μὴ τίς μοι ἀτεμβόμενος κίοι ἴσης.

ἔνθ' ἦ τοι μὲν ἐγὼ διερωῶ ποδὶ φευγέμεν ἡμέας
 ἠνώγεα, τοὶ δὲ μέγα νήπιοι οὐκ ἐπίθοντο.

ἔνθα δὲ πολλὸν μὲν μέθυ πίνετο, πολλὰ δὲ μῆλα
 ἔσφαζον παρὰ θίνα καὶ εἰλίποδας ἔλικας βοῦς.

τόφρα δ' ἄρ' οἰχόμενοι Κίκονες Κικόνεσσι γεγώνευν,
 οἳ σφιν γείτονες ἦσαν ἅμα πλέονες καὶ ἀρείους,

ἠπειρον ναίοντες, ἐπιστάμενοι μὲν ἀφ' ἵππων
 ἀνδράσι μάρνασθαι καὶ ὅθι χρῆ πεζὸν ἐόντα.

ἦλθον ἔπειθ' ὅσα φύλλα καὶ ἄνθεα γίγνεται ὄρη,
 ἠέριοι· τότε δὴ ῥα κακὴ Διὸς αἴσα παρέστη

ἡμῶν αἰνομόροισιν, ἔν' ἄλγεα πολλὰ πάθοιμεν.

στησάμενοι δ' ἐμάχοντο μάχην παρὰ νηυσὶ θοῆσι,

βάλλον δ' ἀλλήλους χαλκῆρεσιν ἐγχείησιν.

ὄφρα μὲν ἦως ἦν καὶ ἀέξετο ἱερὸν ἡμαρ,

τόφρα δ' ἀλεξόμενοι μένομεν πλεονάς περ ἐόντας.

ἦμος δ' ἠέλιος μετενίσσετο βουλυτόνδε,

καὶ τότε δὴ Κίκονες κλῖναν δαμάσαντες Ἀχαιοῦς.

ἔξ δ' ἀφ' ἐκάστης νηὸς εὐκνήμιδες ἑταῖροι

35

45

50

55

60

ἄλονθ'· οἱ δ' ἄλλοι φύγομεν θάνατόν τε μόρον τε. 61

ἔνθεν δὲ προτέρω πλέομεν ἀκαχήμενοι ἦτορ,
ἄσμενοι ἐκ θανάτιο, φίλους ὀλέσαντες ἐταίρους.
οὐδ' ἄρα μοι προτέρω νῆες κίον ἀμφιέλισσαι,
πρὶν τινα τῶν δειλῶν ἐτάρων τρὶς ἕκαστον αὔσαι, 65
οἱ θάνον ἐν πεδίῳ Κικόνων ὑπο δηωθέντες.

νησὶ δ' ἐπῶρσ' ἄνεμον Βορέην νεφεληγερέτα Ζεὺς
λαίλαπι θεσπεσίῃ, σὺν δὲ νεφέεσσι κάλυψε
γαῖαν ὁμοῦ καὶ πόντον· ὀρώρει δ' οὐρανόθεν νύξ.

αἱ μὲν ἔπειτ' ἐφέροντ' ἐπικάρσιαι, ἰστία δέ σφιν 70
τριχθὰ τε καὶ τετραχθὰ διέσχισεν Ἴς ἀνέμοιο.

καὶ τὰ μὲν ἐς νῆας κάθεμεν, δείσαντες ὄλεθρον,
αὐτὰς δ' ἐσσυμένως προερέσσαμεν ἠπειρόνδε.

ἔνθα δὴ δύο νύκτας δύο τ' ἡμέματα συνεχὲς αἰεὶ
κείμεθ', ὁμοῦ καμάτῳ τε καὶ ἄλγεσι θυμὸν ἔδοντες. 75

ἀλλ' ὅτε δὴ τρίτον ἡμᾶρ εὐπλόκαμος τέλος' ἤώς,
ἰστοὺς στησάμενοι ἀνά θ' ἰστία λεύκ' ἐρύσαντες
ἤμεθα, τὰς δ' ἄνεμός τε κυβερνήταί τ' ἴθυνον.

καὶ νῦ κεν ἀσκηθῆς ἰκόμην ἐς πατρίδα γαίαν·
ἀλλὰ με κῦμα ῥόος τε περιγνάμπτοντα Μάλειαν 80
καὶ Βορέης ἀπέωσε, παρέπλαγξεν δὲ Κυθήρων.

ἔνθεν δ' ἐννήμαρ φερόμην ὀλοοῖς ἀνέμοισι
πόντον ἐπ' ἰχθυόεντα· ἀτὰρ δεκάτῃ ἐπέβημεν
γαίης Λωτοφάγων, οἳ τ' ἄνθινον εἶδαρ ἔδουσαν.
ἔνθα δ' ἐπ' ἠπείρου βῆμεν καὶ ἀφυσσάμεθ' ὕδωρ, 85
αἴψα δὲ δεῖπνον ἔλοντο θοῆς παρὰ νηυσὶν ἐταῖροι.

αὐτὰρ ἐπεὶ σίτιοί τ' ἐπασσάμεθ' ἠδὲ ποτήτος,
δὴ τοτ' ἐγὼν ἐτάρους προΐειν πεύθεσθαι ἰόντας,
οἳ τινες ἀνέρες εἶεν ἐπὶ χθονὶ σίτον ἔδοντες,

ἄνδρε δύο κρίνας, τρίτατον κήρυχ' ἄμ' ὀπάσσας. 90

οἱ δ' αἰψ' οἰχόμενοι μίγην ἀνδράσι Λωτοφάγοισιν·
οὐδ' ἄρα Λωτοφάγοι μῆδονθ' ἐτάροισιν ὄλεθρον
ἡμετέροις, ἀλλὰ σφι δόσαν λωτοῖο πάσασθαι.
τῶν δ' ὅς τις λωτοῖο φάγοι μελιηδέα καρπὸν,
οὐκέτ' ἀπαγγεῖλαι πάλιν ἤθελεν οὐδὲ νέεσθαι,
ἀλλ' αὐτοῦ βούλοντο μετ' ἀνδράσι Λωτοφάγοισι
λωτὸν ἐρεπτόμενοι μενέμεν νόστου τε λαθέσθαι.
τοὺς μὲν ἐγὼν ἐπὶ νῆας ἄγον κλαίοντας ἀνάγκη,
νηυσὶ δ' ἐνὶ γλαφυρῆσιν ὑπὸ ζυγὰ δῆσα ἐρύσσας.
αὐτὰρ τοὺς ἄλλους κελόμην ἐρίηρας ἐταίρους
σπερχομένους νηῶν ἐπιβαιέμεν ὠκειάων,
μή πῶς τις λωτοῖο φαγῶν νόστοιο λάθηται.
οἱ δ' αἰψ' εἴσβαινον καὶ ἐπὶ κληῖσι καθίζον,
ἐξῆς δ' ἐζόμενοι πολίην ἄλα τύπτον ἐρετμοῖς.

91 _____

95 _____

100 _____

105 _____

ἔνθεν δὲ προτέρω πλέομεν ἀκαχήμενοι ἦτορ.
Κυκλώπων δ' ἐς γαίαν ὑπερφιάλων ἀθεμίστων
ἰκόμεθ', οἳ ῥα θεοῖσι πεποιθότες ἀθανάτοισιν
οὔτε φυτεύουσιν χερσὶν φυτὸν οὔτ' ἀρόωσιν,
ἀλλὰ τὰ γ' ἄσπαρτα καὶ ἀνήροτα πάντα φύονται,
πυροὶ καὶ κριθαὶ ἦδ' ἄμπελοι, αἳ τε φέρουσιν
οἶνον ἐριστάφυλον, καὶ σφιν Διὸς ὄμβρος ἀέξει.
τοῖσιν δ' οὔτ' ἀγοραὶ βουλευφόροι οὔτε θέμιστες,
ἀλλ' οἳ γ' ὑψηλῶν ὀρέων ναίουσι κάρηνα
ἐν σπέσσι γλαφυροῖσι, θεμιστεύει δὲ ἕκαστος
παίδων ἦδ' ἀλόχων, οὐδ' ἀλλήλων ἀλέγουσιν.

110 _____

115 _____

νῆσος ἔπειτα λάχεια παρέκ λιμένος τετάνυσται,
γαίης Κυκλώπων οὔτε σχεδὸν οὔτ' ἀποτηλοῦ,
ὕλησσι· ἐν δ' αἶγες ἀπειρέσιαι γεγάασιν
ἄγριαι· οὐ μὲν γὰρ πάτος ἀνθρώπων ἀπερύκει,
οὐδέ μιν εἰσοιχνεῦσι κνηγέται, οἳ τε καθ' ὕλην

120 _____

ἄλγεα πάσχουσιν κορυφὰς ὀρέων ἐφέποντες.
 οὐτ' ἄρα ποίμνησιν καταΐσχεται οὐτ' ἀρότοισιν,
 ἀλλ' ἦ γ' ἄσπαρτος καὶ ἀνήροτος ἤματα πάντα
 ἀνδρῶν χηρεύει, βόσκει δέ τε μηκάδας αἴγας.
 οὐ γὰρ Κυκλώπεσσι νέες πάρα μιλοπάρηοι,
 οὐδ' ἄνδρες νηῶν ἔτι τέκτονες, οἳ κε κάμοιεν
 νῆας εὐσσέλμους, αἳ κεν τελείοιεν ἕκαστα
 ἄσπε' ἐπ' ἀνθρώπων ἰκνεύμεναι, οἷά τε πολλὰ
 ἄνδρες ἐπ' ἀλλήλους νηυσὶν περόωσι θάλασσαν·
 οἳ κέ σφιν καὶ νῆσον εὐκτιμένην ἐκάμοντο.
 οὐ μὲν γάρ τι κακὴ γε, φέροι δέ κεν ὄρια πάντα·
 ἐν μὲν γὰρ λειμῶνες ἀλὸς πολιοῖο παρ' ὄχθας
 ὑδρηλοὶ μαλακοί· μάλα κ' ἄφθιτοι ἄμπελοι εἶεν.
 ἐν δ' ἄροσις λείη· μάλα κεν βαθὺν λήιον αἰεὶ
 εἰς ὄρας ἀμῶεν, ἐπεὶ μάλα πῖαρ ὑπ' οὐδας.
 ἐν δὲ λιμῆν ἑύορμος, ἔν' οὐ χρεὼν πείσματός ἐστιν,
 οὐτ' εὐνὰς βαλέειν οὔτε πρυμνήσι' ἀνάψαι,
 ἀλλ' ἐπικέλσαντας μεῖναι χρόνον εἰς ὃ κε ναυτέων
 θυμὸς ἐποτρύνῃ καὶ ἐπιπνεύσωσιν ἀῆται.
 αὐτὰρ ἐπὶ κρατὸς λιμένος ῥέει ἀγλαὸν ὕδωρ,
 κρήνη ὑπὸ σπείους· περὶ δ' αἴγειροι πεφύασιν.
 ἔνθα κατεπλέομεν, καὶ τις θεὸς ἡγεμόνευε
 νύκτα δι' ὀρφναίην, οὐδὲ προὔφαινετ' ἰδέσθαι·
 ἀῆρ γὰρ περὶ νηυσὶ βαθεῖ' ἦν, οὐδὲ σελήνη
 οὐρανόθεν προὔφαινε, κατείχετο δὲ νεφέεσσιν.
 ἔνθ' οὐ τις τὴν νῆσον ἐσέδρακεν ὀφθαλμοῖσιν,
 οὐτ' οὐδὲν κύματα μακρὰ κυλινδόμενα προτὶ χέρσον
 εἰσίδομεν, πρὶν νῆας εὐσσέλμους ἐπικέλσαι.
 κελσάσῃσι δὲ νηυσὶ καθείλομεν ἰστία πάντα,
 ἐκ δὲ καὶ αὐτοὶ βῆμεν ἐπὶ ῥηγμῖνι θαλάσσης·

121 _____

125 _____

130 _____

135 _____

140 _____

145 _____

150 _____

ἔνθα δ' ἀποβρίξαντες ἐμείναμεν Ἥῳ δῖαν.
 ἦμος δ' ἠριγένεια φάνη ρόδοδάκτυλος Ἥως,
 νῆσον θαυμάζοντες ἐδινεόμεσθα κατ' αὐτήν.
 ᾤρσαν δὲ νύμφαι, κοῦραι Διὸς αἰγιόχοιο,
 αἶγας ὄρεσκάους, ἵνα δειπνήσειαν ἑταῖροι.
 αὐτίκα καμπύλα τόξα καὶ αἰγανέας δολιχαύλους
 εἰλόμεθ' ἐκ νηῶν, διὰ δὲ τρίχα κοσμηθέντες
 βάλλομεν· αἶψα δ' ἔδωκε θεὸς μενοεικέα θήρην.
 νῆες μὲν μοι ἔποντο δυώδεκα, ἐς δὲ ἐκάστην
 ἐνέα λάγχανον αἶγες· ἐμοὶ δὲ δέκ' ἕξελον οἴῳ.
 ὣς τότε μὲν πρόπαν ἡμαρ ἐς ἠέλιον καταδύντα
 ἦμεθα δαινύμενοι κρέα τ' ἄσπετα καὶ μέθυ ἡδύ·
 οὐ γάρ πω νηῶν ἐξέφθιτο οἶνος ἐρυθρός,
 ἀλλ' ἐνέην· πολλὸν γὰρ ἐν ἀμφιφορεῦσιν ἕκαστοι
 ἠφύσαμεν Κικόνων· ἱερὸν πτολίεθρον ἐλόντες.
 Κυκλώπων δ' ἐς γαῖαν ἐλεύσσομεν ἐγγὺς ἐόντων,
 καπνὸν τ' αὐτῶν τε φθογγὴν οἴων τε καὶ αἰγῶν.
 ἦμος δ' ἠέλιος κατέδυσεν καὶ ἐπὶ κνέφας ἦλθε,
 δὴ τότε κοιμήθημεν ἐπὶ ῥήγμῳι θαλάσσης.
 ἦμος δ' ἠριγένεια φάνη ρόδοδάκτυλος Ἥως,
 καὶ τότ' ἐγὼν ἀγορὴν θέμενος μετὰ πᾶσι ξείπων·
 “ἄλλοι μὲν νῦν μίμνεντ', ἐμοὶ ἐρήρηες ἑταῖροι·
 αὐτὰρ ἐγὼ σὺν νηὶ τ' ἐμῇ καὶ ἐμοῖς ἑτάροισιν
 ἐλθὼν τῶνδ' ἀνδρῶν πειρήσομαι, οἳ τινὲς εἰσιν,
 ἦ ῥ' οἳ γ' ὑβρισταί τε καὶ ἄγριοι οὐδὲ δίκαιοι,
 ἦε φιλόξενοι, καὶ σφιν νόος ἐστὶ θεουδής.”
 ὣς εἰπὼν ἀνὰ νηὸς ἔβην, ἐκέλευσα δ' ἑταίρους
 αὐτούς τ' ἀμβαίνειν ἀνά τε πρυμνήσια λῦσαι.
 οἱ δ' αἶψ' εἴσβαινον καὶ ἐπὶ κληῖσι καθίζον,
 ἐξῆς δ' ἐξόμενοι πολὴν ἄλα τύπτον ἐρετμοῖς.

151 _____

155 _____

160 _____

165 _____

170 _____

175 _____

180 _____

ἀλλ' ὅτε δὴ τὸν χῶρον ἀφικόμεθ' ἐγγὺς ἔοντα,
 ἔνθα δ' ἐπ' ἐσχατιῇ σπέος εἶδομεν ἄγχι θαλάσσης,
 ὑψηλόν, δάφνησι κατηρεφές. ἔνθα δὲ πολλὰ
 μῆλ', οἷές τε καὶ αἶγες, ἰαύεσκον· περὶ δ' αὐλή
 ὑψηλὴ δέδμητο κατωρυχέεσσι λίθοισι
 μακρῆσίν τε πίτυσιν ἰδὲ δρυσὶν ὑψικόμοισιν.
 ἔνθα δ' ἀνὴρ ἐνίαυε πελώριος, ὅς ῥα τὰ μῆλα
 οἶος ποιμαίνεσκεν ἀπόπροθεν· οὐδὲ μετ' ἄλλους
 πωλεῖτ', ἀλλ' ἀπάνευθεν ἐὼν ἀθεμίστια ἦδη.
 καὶ γὰρ θαῦμ' ἐτέτυκτο πελώριον, οὐδὲ ἔφακε
 ἀνδρὶ γε σιτοφάγῳ, ἀλλὰ ρίῳ ὑλήεντι
 ὑψηλῶν ὀρέων, ὃ τε φαίνεται οἶον ἀπ' ἄλλων.

181 _____

185 _____

190 _____

δὴ τότε τοὺς ἄλλους κελόμην ἐρίηρας ἐταίρους
 αὐτοῦ παρ νηὶ τε μένειν καὶ νῆα ἔρυσθαι,
 αὐτὰρ ἐγὼ κρῖνας ἐτάρων δυοκαίδεκ' ἀρίστους
 βῆν· ἀτὰρ αἶγεον ἀσκὸν ἔχον μέλανος οἴνιοιο
 ἠδέος, ὃν μοι δῶκε Μάρων, Εὐάνθεος υἱός,
 ἱρεὺς Ἀπόλλωνος, ὃς Ἴσμαρον ἀμφιβεβήκει,
 οὐνεκά μιν σὺν παιδὶ περισχόμεθ' ἠδὲ γυναικὶ
 ἀζόμενοι· ἦκε γὰρ ἐν ἄλσει δενδρήεντι
 Φοῖβου Ἀπόλλωνος. ὁ δέ μοι πόρεν ἀγλαὰ δῶρα·
 χρυσοῦ μὲν μοι δῶκε εὐεργέος ἑπτὰ τάλαντα,
 δῶκε δέ μοι κρητῆρα πανάργυρον, αὐτὰρ ἔπειτα
 οἶνον ἐν ἀμφιφορεῦσι δυώδεκα πᾶσι ἀφύσσας
 ἠδὲν ἀκηράσιον, θεῖον ποτόν· οὐδέ τις αὐτὸν
 ἠείδη δμῶων οὐδ' ἀμφιπόλων ἐνὶ οἴκῳ,
 ἀλλ' αὐτὸς ἄλοχός τε φίλη ταμίη τε μὲ οἴη.
 τὸν δ' ὅτε πίνοιεν μελιθεῖα οἶνον ἐρυθρόν,
 ἐν δέπας ἐμπλήσας ὕδατος ἀνὰ εἴκοσι μέτρα
 χεῦ', ὀδμή δ' ἠδεῖα ἀπὸ κρητῆρος ὀδώδει

195 _____

200 _____

205 _____

210 _____

θεσπεσίη· τότ' ἂν οὐ τοι ἀποσχέσθαι φίλον ἦεν.
 τοῦ φέρον ἐμπλήσας ἀσκὸν μέγαν, ἐν δὲ καὶ ἦα
 κωρύκῳ· αὐτίκα γάρ μοι οἴσατο θυμὸς ἀγῆνωρ
 ἄνδρ' ἐπελεύσεσθαι μεγάλην ἐπιειμένον ἀλκήν,
 ἄγριον, οὔτε δίκας εὖ εἰδότα οὔτε θέμιστας.

211 _____

215 _____

καρπαλίμως δ' εἰς ἄντρον ἀφικόμεθ', οὐδέ μιν ἔνδον

εὔρομεν, ἀλλ' ἐνόμειε νομὸν κάτα πίονα μῆλα.

ἐλθόντες δ' εἰς ἄντρον ἐθηέμεσθα ἕκαστα·

ταρσοὶ μὲν τυρῶν βρῖθον, στείνοντο δὲ σηκοὶ

ἄρνῶν ἠδ' ἐρίφων· διακεκριμένοι δὲ ἕκασται

220 _____

ἔρχατο, χωρὶς μὲν πρόγονοι, χωρὶς δὲ μέτασσαι,

χωρὶς δ' αὐθ' ἔρσαι. ναῖον δ' ὀρώ ἄγγεα πάντα,

γαυλοὶ τε σκαφίδες τε, τετυγμένα, τοῖς ἐνάμελγεν.

ἔνθ' ἐμὲ μὲν πρῶτισθ' ἔταροι λίσσοντ' ἐπέεσσι

τυρῶν αἰνυμένους ἰέναι πάλιν, αὐτὰρ ἔπειτα

225 _____

καρπαλίμως ἐπὶ νῆα θοῆν ἐρίφους τε καὶ ἄρνας

σηκῶν ἐξελάσαντας ἐπιπλεῖν ἀλμυρὸν ὕδωρ·

ἀλλ' ἐγὼ οὐ πιθόμην, ἦ τ' ἂν πολὺ κέρδιον ἦεν,

ὄφρ' αὐτόν τε ἴδοιμι, καὶ εἴ μοι ξείνια δοίη.

οὐδ' ἄρ' ἔμελλ' ἐτάροισι φανεῖς ἐρατεινὸς ἔσεσθαι.

230 _____

ἔνθα δὲ πῦρ κήαντες ἐθύσαμεν ἠδὲ καὶ αὐτοὶ

τυρῶν αἰνύμενοι φάγομεν, μένομέν τέ μιν ἔνδον

ἦμενοι, ἦος ἐπῆλθε νέμων. φέρε δ' ὄβριμον ἄχθος

ὔλης ἀζαλέης, ἵνα οἱ ποτιδόρπιον εἴη,

ἔντοσθεν δ' ἄντροιο βαλῶν ὀρυμαγδὸν ἔθηκεν·

235 _____

ἡμεῖς δὲ δείσαντες ἀπεσσύμεθ' ἐς μυχὸν ἄντρου.

αὐτὰρ ὃ γ' εἰς εὐρὸν σπέος ἦλασε πίονα μῆλα

πάντα μάλ' ὄσσ' ἠμελγε, τὰ δ' ἄρσενα λείπε θύρηφιν,

ἀρνεῖους τε τράγους τε, βαθείης ἔκτοθεν αὐλῆς.

αὐτὰρ ἔπειτ' ἐπέθηκε θυρεὸν μέγαν ὑψόσ' ἀείρας,

240 _____

ὄβριμον· οὐκ ἂν τόν γε δύω καὶ εἵκοσ' ἄμαξαι

241

ἔσθλαι τετράκυκλοι ἀπ' οὐδεὸς ὀχλίσειαν·

τόσσην ἠλίβατον πέτρην ἐπέθηκε θύρῃσιν.

ἔζόμενος δ' ἤμελγεν οἷς καὶ μηκάδας αἶγας,

πάντα κατὰ μοῖραν, καὶ ὑπ' ἔμβρυον ἦκεν ἐκάστη.

245

αὐτίκα δ' ἤμισυ μὲν θρέψας λευκοῖο γάλακτος

πλεκτοῖς ἐν ταλάροισιν ἀμησάμενος κατέθηκεν,

ἤμισυ δ' αὐτ' ἔστησεν ἐν ἄγγεσιν, ὄφρα οἱ εἴη

πίνειν αἰνυμένω καὶ οἱ ποτιδώριον εἶη.

αὐτὰρ ἐπεὶ δὴ σπεύσε πονησάμενος τὰ ἅ ἔργα,

250

καὶ τότε πῦρ ἀνέκαιε καὶ ἔσιδεν, εἶρετο δ' ἡμέας·

“ὦ ξεῖνοι, τίνας ἐστέ; πόθεν πλεῖθ' ὑγρὰ κέλευθα;

ἦ τι κατὰ πρῆξιν ἦ μασιδίως ἀλάλησθε,

οἶά τε ληιστῆρες, ὑπεῖρ ἄλα, τοί τ' ἀλόωνται

ψυχὰς παρθέμενοι κακὸν ἀλλοδαποῖσι φέροντες;”

255

ὡς ἔφαθ', ἡμῖν δ' αὐτε κατεκλάσθη φίλον ἦτορ,

δαισάντων φθόγγον τε βαρὺν αὐτόν τε πέλωρον.

ἀλλὰ καὶ ὡς μιν ἔπεσσι ἀμειβόμενος προσέειπον·

“ἡμεῖς τοι Τροίηθεν ἀποπλαγχθέντες Ἀχαιοὶ

παντοίοις ἀνέμοισιν ὑπὲρ μέγα λαῖτμα θαλάσσης,

260

οἴκαδε ἰέμενοι, ἄλλην ὁδὸν ἄλλα κέλευθα

ἦλθομεν· οὕτω που Ζεὺς ἤθελε μητίσασθαι.

λαοὶ δ' Ἀτρεΐδew Ἀγαμέμνονος εὐχόμεθ' εἶναι,

τοῦ δὴ νῦν γε μέγιστον ὑπουράνιον κλέος ἐστί·

τόσσην γὰρ διέπερσε πόλιν καὶ ἀπώλεσε λαοὺς

265

πολλούς· ἡμεῖς δ' αὐτε κιχανόμενοι τὰ σὰ γούνα

ἰκόμεθ', εἴ τι πόροις ξεινήϊον ἦε καὶ ἄλλως

δοίης δωτήνην, ἣ τε ξείνων θέμις ἐστίν.

ἀλλ' αἰδεῖο, φέριστε, θεοῦς· ἰκέται δέ τοί εἰμεν,

Ζεὺς δ' ἐπιτιμήτωρ ἰκετάων τε ξείνων τε,

270

ξείνιος, ὃς ξείνοισιν ἄμ' αἰδοίοισιν ὀπηδεῖ.”

271

ὥς ἐφάμην, ὁ δέ μ' αὐτίκ' ἀμείβετο νηλεῖ θυμῷ·

“νήπιός εἰς, ὦ ξεῖν', ἦ τηλόθεν εἰλήλουθας,

ὅς με θεοὺς κέλεαι ἦ δειδίμεν ἦ ἀλέασθαι·

οὐ γὰρ Κύκλωπες Διὸς αἰγιοόχου ἀλέγουσιν

275

οὐδὲ θεῶν μακάρων, ἐπεὶ ἦ πολὺ φέρτεροί εἰμεν·

οὐδ' ἂν ἐγὼ Διὸς ἔχθος ἀλευάμενος πεφιδοίμην

οὔτε σεῦ οὔθ' ἐτάρων, εἰ μὴ θυμὸς με κελεύει.

ἀλλὰ μοι εἴφ' ὅπῃ ἔσχες ἰὼν ἐνεργέα νῆα,

ἦ που ἐπ' ἐσχατιῆς, ἦ καὶ σχεδόν, ὄφρα δαείω.”

280

ὥς φάτο πειράζων, ἐμὲ δ' οὐ λάθην εἰδότα πολλά,

ἀλλὰ μιν ἄψορρον προσέφην δολίοις ἐπέεσσι·

“νέα μὲν μοι κατέαξε Πιοσειδάων ἐνοσίχθων,

πρὸς πέτρῃσι βαλὼν ὑμῆς ἐπὶ πείρασι γαίης,

ἄκρη προσπελάσας· ἄνεμος δ' ἐκ πόντου ἔνεικεν·

285

αὐτὰρ ἐγὼ σὺν τοῖσδε ὑπέκφυγον αἰπὺν ὄλεθρον.”

ὥς ἐφάμην, ὁ δέ μ' οὐδὲν ἀμείβετο νηλεῖ θυμῷ,

ἀλλ' ὅ γ' ἀναΐξας ἐτάροις ἐπὶ χεῖρας ἴαλλε,

σὺν δὲ δύω μάρψιας ὥς τε σκύλακας ποτὶ γαίῃ

κόπτ'· ἐκ δ' ἐγκέφαλος χαμάδις ῥέε, δεῦε δὲ γαῖαν.

290

τοὺς δὲ διὰ μελείσθι ταμῶν ὀπλίσσατο δόρπον·

ἦσθι δ' ὥς τε λέων ὀρεσίτροφος, οὐδ' ἀπέλειπεν,

ἔγκατά τε σάρκας τε καὶ ὀστέα μυελόντα.

ἡμεῖς δὲ κλαίοντες ἀνεσχέθομεν Διὶ χεῖρας,

σχέτλια ἔργ' ὀρόωντες, ἀμηχανίῃ δ' ἔχε θυμόν.

295

αὐτὰρ ἐπεὶ Κύκλωψ μεγάλην ἐμπλήσατο νηδὺν

ἀνδρόμεα κρέ' ἔδων καὶ ἐπ' ἄκρητον γάλα πίνων,

κεῖτ' ἔντοσθ' ἄντροιο τανυσσάμενος διὰ μήλων.

τὸν μὲν ἐγὼ βούλευσα κατὰ μεγαλήτορα θυμὸν

ἄσσον ἰὼν, ξίφος ὀξὺ ἐρυσσάμενος παρὰ μηροῦ,

300

οὐτάμεναι πρὸς στήθος, ὅθι φρένες ἦπαρ ἔχουσι,
 χεῖρ' ἐπιμασσάμενος· ἕτερος δέ με θυμὸς ἔρυκεν.
 αὐτοῦ γάρ κε καὶ ἄμμες ἀπωλόμεθ' αἰπὺν ὄλεθρον·
 οὐ γάρ κεν δυνάμεσθα θυράων ὑψηλάων
 χερσὶν ἀπίωσασθαι λίθον ὄβριμον, ὃν προσέθηκεν.
 ὡς τότε μὲν στενάχοντες ἐμείναμεν Ἥῳ δῖαν.

301

ἦμος δ' ἠριγένεια φάνη ῥοδοδάκτυλος Ἥως,
 καὶ τότε πῦρ ἀνέκαιε καὶ ἠμελγε κλυτὰ μῆλα,
 πάντα κατὰ μοῖραν, καὶ ὑπ' ἔμβρουον ἦκεν ἐκάστη.
 αὐτὰρ ἐπεὶ δὴ σπεύσε πονησάμενος τὰ ἅ ἔργα,
 σὺν δ' ὅ γε δὴ αὐτε δῦω μάρψας ὀπλίσατο δεῖπνον.
 δειπνήσας δ' ἄντρον ἐξήλασε πίονα μῆλα,
 ῥηϊδίως ἀφελὼν θυρεὸν μέγαν· αὐτὰρ ἔπειτα
 ἄψ' ἐπέθηχ', ὡς εἴ τε φαρέτρη πῶμ' ἐπιθείη.

305

310

πολλῇ δὲ ῥοῖζῳ πρὸς ὄρος τρέπε πίονα μῆλα
 Κύκλωψ· αὐτὰρ ἐγὼ λιπόμην κακὰ βυσσοδομεύων,
 εἴ πως τισαίμην, δοίη δέ μοι εὖχος Ἀθήνη.
 ἦδε δέ μοι κατὰ θυμὸν ἀρίστη φαίνεται βουλή.

315

Κύκλωπος γὰρ ἔκειτο μέγα ῥόπαλον παρὰ σηκῶ,
 χλωρὸν ἐλαῖνεον· τὸ μὲν ἔκταμεν, ὄφρα φοροίη
 αὐανθέν. τὸ μὲν ἄμμες εἴσκομεν εἰσορόωντες
 ὄσσον θ' ἰστὸν νηὸς εἰκοσόροιο μελαίνης,
 φορτίδος εὐρείης, ἣ τ' ἐκπεράα μέγα λαῖτμα·
 τόσσον ἔην μῆκος, τόσσον πάχος εἰσοράασθαι.

320

τοῦ μὲν ὄσον τ' ὄργυιαν ἐγὼν ἀπέκοψα παραστάς
 καὶ παρέθηχ' ἐτάροισιν, ἀποξῦναι δ' ἐκέλευσα·
 οἱ δ' ὀμαλὸν ποίησαν· ἐγὼ δ' ἐθόωσα παραστάς
 ἄκρον, ἄφαρ δὲ λαβῶν ἐπυράκτεον ἐν πυρὶ κηλέω.
 καὶ τὸ μὲν εὖ κατέθηκα κατακρύψας ὑπὸ κόπρω,
 ἦ ῥα κατὰ σπέιους κέχυτο μεγάλ' ἦλιθα πολλή·

325

330

αὐτὰρ τοὺς ἄλλους κλήρω πεπαλάσθαι ἄνωγον, 331 _____
 ὅς τις τολμήσειεν ἐμοὶ σὺν μοχλὸν αἰείρας _____
 τρῦμαι ἐν ὀφθαλμῷ, ὅτε τὸν γλυκὺς ὕπνος ἰκάνοι. _____
 οἱ δ' ἔλαχον τοὺς ἄν κε καὶ ἤθελον αὐτὸς ἐλέσθαι, _____
 τέσσαρες, αὐτὰρ ἐγὼ πέμπτος μετὰ τοῖσιω ἐλέγμην. 335 _____
 ἐσπέριος δ' ἦλθεν καλλίτριχα μῆλα νομεύων. _____
 αὐτίκα δ' εἰς εὐρὸν σπέος ἤλασε πίονα μῆλα _____
 πάντα μάλ', οὐδέ τι λείπε βαθείης ἔκτοθεν αὐλῆς, _____
 ἢ τι οἰσάμενος, ἢ καὶ θεὸς ὡς ἐκέλευσεν. _____
 αὐτὰρ ἔπειτ' ἐπέθηκε θυρεὸν μέγαν ὑψόσ' αἰείρας, 340 _____
 ἐζόμενος δ' ἤμελγεν οἷς καὶ μηκάδας αἶγας, _____
 πάντα κατὰ μοῖραν, καὶ ὑπ' ἔμβρυον ἦκεν ἐκάστη. _____
 αὐτὰρ ἐπεὶ δὴ σπεύσε ποιησάμενος τὰ ἅ ἔργα, _____
 σὺν δ' ὃ γε δὴ αὐτε δύω μάρψας ὀπλίσατο δόρπον. _____
 καὶ τότ' ἐγὼ Κύκλωπα προσηύδων ἄγχι παραστάς, 345 _____
 κισσύβιον μετὰ χερσὶν ἔχων μέλανος οἴνοιο· _____
 “Κύκλωψ, τῆ, πῖε οἶνον, ἐπεὶ φάγες ἀνδρόμεα κρέα, _____
 ὄφρ' ἴδῃς οἶόν τι ποτὸν τόδε νηὺς ἐκεκεύθει _____
 ἡμετέρη. σοὶ δ' αὖ λειβὴν φέρον, εἴ μ' ἐλεήσας _____
 οἴκαδε πέμψειας· σὺ δὲ μαίνεαι οὐκέτ' ἀνεκτῶς. 350 _____
 σχέτλιο, πῶς κέν τίς σε καὶ ὕστερον ἄλλος ἴκοιτο _____
 ἀνθρώπων πολέων, ἐπεὶ οὐ κατὰ μοῖραν ἔρεξας;” _____
 ὡς ἐφάμην, ὃ δ' δέκτο καὶ ἔκπιεν· ἦσατο δ' αἰνῶς _____
 ἦδὸν ποτὸν πίνων καὶ μ' ἦτεε δεύτερον αὐτίς· _____
 “δός μοι ἔτι πρόφρων, καί μοι τεδν οὔνομα εἰπέ 355 _____
 αὐτίκα νῦν, ἵνα τοι δῶ ξείνιον, ᾧ κε σὺ χαίρης· _____
 καὶ γὰρ Κυκλώπεσσι φέρει ζείδωρος ἄρουρα _____
 οἶνον ἐριστάφυλον, καὶ σφιν Διὸς ὄμβρος ἀέξει· _____
 ἀλλὰ τόδ' ἀμβροσίης καὶ νέκταρός ἐστιν ἀπορρώξ.” _____
 ὡς ἔφάτ', ἀτὰρ οἱ αὐτίς ἐγὼ πόρον αἶθοπα οἶνον· 360 _____

τρὶς μὲν ἔδωκα φέρων, τρὶς δ' ἔκπιεν ἀφραδίησιν. 361 _____
 αὐτὰρ ἐπεὶ Κύκλωπα περὶ φρένας ἤλυθεν οἶνος, _____
 καὶ τότε δὴ μιν ἔπεσσι προσηύδων μελιχίοισι· _____
 “Κύκλωψ, εἰρωτᾶς μ' ὄνομα κλυτόν, αὐτὰρ ἐγὼ τοι _____
 ἐξερέω· σὺ δέ μοι δὸς ξείνιον, ὥς περ ὑπέστης. 365 _____
 Οὔτις ἐμοί γ' ὄνομα· Οὔτιν δέ με κικλήσκουσι _____
 μήτηρ ἠδὲ πατήρ ἠδ' ἄλλοι πάντες ἐταῖροι.” _____
 ὥς ἐφάμην, ὁ δέ μ' αὐτίκ' ἀμείβετο νηλεί θυμῶ· _____
 “Οὔτιν ἐγὼ πύματον ἔδομαι μετὰ οἷς ἐτάροισιν, _____
 τοὺς δ' ἄλλους πρόσθεν· τὸ δέ τοι ξεινήϊον ἔσται. 370 _____
 ἦ καὶ ἀνακλιθεὶς πέσεν ὕπτιος, αὐτὰρ ἔπειτα _____
 κείτ' ἀποδοχμώσας παχὺν αὐχένα, καδ δέ μιν ὕπνος _____
 ἦρει πανδαμάτωρ· φάρυγος δ' ἐξέσσυτο οἶνος _____
 ψωμοὶ τ' ἀνδρόμεοι· ὁ δ' ἐρεύγετο οἴνοβαρείων. _____
 καὶ τότε γὰρ τὸν μοχλὸν ὑπὸ σποδοῦ ἤλασα πολλῆς, 375 _____
 ἦος θερμαίνουτο· ἔπεσσι δὲ πάντας ἐταίρους _____
 θάρσυνον, μὴ τίς μοι ὑποδείσας ἀναδύη. _____
 ἀλλ' ὅτε δὴ τάχ' ὁ μοχλὸς ἐλάϊνος ἐν πυρὶ μέλλεν _____
 ἄψεσθαι, χλωρός περ ἐών, διεφαίνετο δ' αἰνῶς, _____
 καὶ τότε γὰρ ἄσπον φέρον ἐκ πυρός, ἀμφὶ δ' ἐταῖροι 380 _____
 ἴσταντ'· αὐτὰρ θάρσος ἐνέπνευσεν μέγα δαίμων. _____
 οἱ μὲν μοχλὸν ἐλόντες ἐλάϊνον, ὄξυν ἐπ' ἄκρω, _____
 ὀφθαλμῶ ἐνέρεισαν· ἐγὼ δ' ἐφύπερθεν ἐρεισθεὶς _____
 δίνεον, ὥς ὅτε τις τρυπῶ δόρυ νήϊον ἀνήρ _____
 τρυπάνω, οἱ δέ τ' ἔνερθεν ὑποσσείουσιν ἱμάντι 385 _____
 ἀψάμενοι ἐκάτερθε, τὸ δὲ τρέχει ἐμμενὲς αἰεὶ. _____
 ὥς τοῦ ἐν ὀφθαλμῶ πυριήκεα μοχλὸν ἐλόντες _____
 δινέομεν, τὸν δ' αἷμα περίρρεε θερμὸν ἐόντα. _____
 πάντα δέ οἱ βλέφαρ' ἀμφὶ καὶ ὀφρύσας εἶσεν αὐτμῆ _____
 γλήγῃς καιομένης, σφαραγεῦντο δέ οἱ πυρὶ ρίζαι. 390 _____

ὡς δ' ὄτ' ἀνήρ χαλκεὺς πέλεκυν μέγαν ἦε σκέπαρνον 391 _____
 εἰν ὕδατι ψυχρῷ βάπτη μέγала ἰάχοντα _____
 φαρμάσων· τὸ γὰρ αὐτε σιδήρου γε κράτος ἐστίν _____
 ὡς τοῦ σίζ' ὀφθαλμὸς ἐλαιίνεω περι μοχλῶ. _____
 σμερδαλέον δὲ μέγ' ὤμωξεν, περι δ' ἴαχε πέτρη, 395 _____
 ἡμεῖς δὲ δείσαντες ἀπεσσύμεθ'· αὐτὰρ ὁ μοχλὸν _____
 ἐξέρυσ' ὀφθαλμοῖο πεφυρμένον αἵματι πολλῶ. _____
 τὸν μὲν ἔπειτ' ἔρριψεν ἀπὸ ἔο χερσὶν ἀλύων, _____
 αὐτὰρ ὁ Κύκλωπας μεγάλ' ἤπυεν, οἳ ρά μιν ἀμφὶς _____
 ᾤκειον ἐν σπήεσσι δι' ἄκριας ἠνεμοέσσας. 400 _____
 οἱ δὲ βοῆς αἰόντες ἐφοίτων ἄλλοθεν ἄλλος, _____
 ἰστάμενοι δ' εἴροντο περι σπέος ὅττι ἐ κήδοι· _____
 “τίπτε τόσον, Πολύφημ', ἀρημένος ὦδ' ἐβόησας _____
 νύκτα δι' ἀμβροσίην καὶ ἀύπνους ἄμμε τίθησθα; _____
 ἦ μή τίς σευ μῆλα βροτῶν ἀέκοντος ἐλαύνει; 405 _____
 ἦ μή τίς σ' αὐτὸν κτείνει δόλω ἦε βίηφιν;” _____
 τοὺς δ' αὐτ' ἐξ ἄντρου προσέφη κρατερὸς Πολύφημος· _____
 “ὦ φίλοι, Οὐτίς με κτείνει δόλω οὐδὲ βίηφιν.” _____
 οἱ δ' ἀπαμειβόμενοι ἔπεα πτερόεντ' ἀγόρευον· _____
 “εἰ μὲν δὴ μή τίς σε βιάζεται οἶον ἐόντα, 410 _____
 νοῦσον γ' οὗ πως ἔστι Διὸς μεγάλου ἀλέασθαι, _____
 ἀλλὰ σύ γ' εὔχεο πατρὶ Ποσειδάωνι ἄνακτι.” _____
 ὡς ἄρ' ἔφαν ἀπιόντες, ἐμὸν δ' ἐγέλασε φίλον κῆρ, _____
 ὡς ὄνομ' ἐξαπάτησεν ἐμὸν καὶ μῆτις ἀμύμων. _____
 Κύκλωψ δὲ στενάχων τε καὶ ὠδίνων ὀδύνησι 415 _____
 χερσὶ ψηλαφῶων ἀπὸ μὲν λίθον εἶλε θυράων, _____
 αὐτὸς δ' εἰνὶ θύρῃσι καθέζετο χεῖρε πετάσσας, _____
 εἷ τινά που μετ' ὄεσσι λάβοι στείχοντα θύραζε· _____
 οὕτω γάρ πού μ' ἤλπετ' ἐνὶ φρεσὶ νήπιον εἶναι. _____
 αὐτὰρ ἐγὼ βούλευον, ὅπως ὄχ' ἄριστα γένοιτο, 420 _____

εἴ τιν' ἐταίροισιν θανάτου λύσιν ἦδ' ἐμοὶ αὐτῶ

421 _____

εὐροίμην· πάντας δὲ δόλους καὶ μῆτιν ὕφαινον

ὥς τε περὶ ψυχῆς· μέγα γὰρ κακὸν ἐγγύθεν ἦεν.

ἦδε δέ μοι κατὰ θυμὸν ἀρίστη φαίνεται βουλή.

ἄρσενες οἷες ἦσαν εὐτρεφέες, δασύμαλλοι,

425 _____

καλοὶ τε μεγάλοι τε, ἰοδνεφές εἶρος ἔχοντες·

τοὺς ἀκέων συνέεργον εὐστρεφέεσσι λύγοισιν,

τῆς ἐπι Κύκλωψ εὔδε πέλωρ, ἀθεμίστια εἰδώς,

σύντρεις αἰνύμενος· ὁ μὲν ἐν μέσῳ ἄνδρα φέρεσκε,

τῶ δ' ἐτέρῳ ἐκάτερθεν ἵτην σώοντες ἐταίρους.

430 _____

τρεις δὲ ἕκαστον φῶτ' οἷες φέρον· αὐτὰρ ἐγὼ γε,

ἄρνειὸς γὰρ ἔην μῆλων ὄχ' ἄριστος ἀπάντων,

τοῦ κατὰ νῶτα λαβῶν, λασίην ὑπὸ γαστέρ' ἔλυσθεις

κείμεν· αὐτὰρ χερσὶν ἁώτου θεσπεσίῳ

νωλεμέως στρεφθεὶς ἐχόμεν τετλητότι θυμῷ.

435 _____

ὥς τότε μὲν στενάχοντες ἐμείναμεν Ἥῳ δῖαν.

ἦμος δ' ἠριγένεια φάνη ῥοδοδάκτυλος Ἥως,

καὶ τότε ἔπειτα νομόνδ' ἐξέσσυτο ἄρσενα μῆλα,

θήλειαι δὲ μέμηκον ἀνήμελκτοι περὶ σηκούς·

οὔθατα γὰρ σφαραγεῦντο. ἄναξ δ' ὀδύνησι κακῆσι

440 _____

τειρόμενος πάντων οἴων ἐπεμαίετο νῶτα

ὀρθῶν ἐσταότων· τὸ δὲ νήπιος οὐκ ἐνόησεν,

ὥς οἱ ὑπ' εἰροπόκων οἴων στέρνοισι δέδεντο.

ὔστατος ἄρνειὸς μῆλων ἔστειχε θύραζε

λάχνῳ στευνόμενος καὶ ἐμοὶ πυκινὰ φρονέοντι.

445 _____

τὸν δ' ἐπιμασσάμενος προσέφη κρατερὸς Πολύφημος·

“Κριε πέπον, τί μοι ᾧδε διὰ σπέος ἔσσυο μῆλων

ὔστατος; οὔ τι πάρος γε λελειμμένος ἔρχεαι οἴων,

ἀλλὰ πολὺ πρῶτος νέμει τέρειν' ἄνθεα ποίης

μακρὰ βιβάς, πρῶτος δὲ ῥοὰς ποταμῶν ἀφικάνεις,

450 _____

πρῶτος δὲ σταθμόνδε λιλαίει ἀπονέεσθαι
 ἐσπέριος· νῦν αὖτε πανύστατος. ἦ σύ γ' ἀνακτος
 ὀφθαλμὸν ποθέεις, τὸν ἀνὴρ κακὸς ἐξαλάωσε
 σὺν λυγροῖς ἐτάροισι, δαμασσάμενος φρένας οἴνω,
 Οὔτις, ὃν οὐ πῶ φημι πεφυγμένον εἶναι ὄλεθρον.
 εἰ δὴ ὁμοφρονέοις ποτιφωνήεις τε γένοιο
 εἰπεῖν ὄππῃ κείνος ἐμὸν μένος ἤλασκάζει·
 τῷ κέ οἱ ἐγκέφαλός γε διὰ σπέος ἄλλυδις ἄλλη
 θεινομένου ραίοιτο πρὸς οὔδει, κὰδ δέ κ' ἐμὸν κῆρ
 λωφήσειε κακῶν, τά μοι οὔτιδανὸς πόρεν Οὔτις.”

451

455

460

ὣς εἰπὼν τὸν κριὸν ἀπὸ ἔο πέμπε θύραζε.
 ἐλθόντες δ' ἠβαιὸν ἀπὸ σπέιους τε καὶ αὐλῆς
 πρῶτος ὑπ' ἀρνειοῦ λυόμεν, ὑπέλυσα δ' ἐταίρους.
 καρπαλίμως δὲ τὰ μῆλα ταναύποδα, πίονα δημῶ,
 πολλὰ περιτροπέοντες ἐλαύνομεν, ὄφρ' ἐπὶ νῆα
 ἰκόμεθ'. ἀσπάσιοι δὲ φίλοις ἐτάροισι φάνημεν,
 οἱ φύγομεν θάνατον, τοὺς δὲ στενάχοντο γοῶντες.
 ἀλλ' ἐγὼ οὐκ εἶων, ἀνὰ δ' ὀφρύσι νεῦον ἐκάστω,
 κλαίειν, ἀλλ' ἐκέλευσα θοῶς καλλίτριχα μῆλα
 πόλλ' ἐν νηϊ βαλόντας ἐπιπλεῖν ἀλμυρὸν ὕδωρ.
 οἱ δ' αἰψ' εἴσβαινον καὶ ἐπὶ κληῖσι καθίζον,
 ἐξῆς δ' ἐξόμενοι πολὴν ἄλα τύπτον ἐρετμοῖς.
 ἀλλ' ὅτε τόσσον ἀπήν, ὅσσον τε γέγωνε βοήσας,
 καὶ τότε ἐγὼ Κύκλωπα προσηύδων κερτομίοισι·

465

470

“Κύκλωψ, οὐκ ἄρ' ἔμελλες ἀνάλκιδος ἀνδρὸς ἐταίρους 475

ἔδμεναι ἐν σπηϊ γλαφυρῷ κρατερῆφι βίηφι.
 καὶ λίην σέ γ' ἔμελλε κιχήσεσθαι κακὰ ἔργα,
 σχέτλι', ἐπεὶ ξείνους οὐχ ἄζο σῶ ἐνὶ οἴκῳ
 ἐσθέμεναι· τῷ σε Ζεὺς τίσατο καὶ θεοὶ ἄλλοι.”

ὣς ἐφάμην, ὃ δ' ἔπειτα χολώσατο κηρόθι μάλλον· 480

ἦκε δ' ἀπορρήξας κορυφήν ὄρεος μεγάλοιο,

481

καὶ δ' ἔβαλε προπάρουθε νεὸς κυανοπρώροιο

τυτθόν, ἐδεύησεν δ' οἴηιον ἄκρον ἰκέσθαι.

ἐκλύσθη δὲ θάλασσα κατερχομένης ὑπὸ πέτρης·

τὴν δ' αἰψ' ἠπειρόνδε παλιρρόθιον φέρε κῦμα,

485

πλημυρὶς ἐκ πόντοιο, θέμωσε δὲ χέρσον ἰκέσθαι.

αὐτὰρ ἐγὼ χεῖρεςσι λαβὼν περιμήκεα κοιντὸν

ὄσα παρέξ, ἐτάροισι δ' ἐποτρύνας ἐκέλευσα

ἐμβαλέειν κώπης, ἵν' ὑπέκ κακότητα φύγοιμεν,

κρατὶ κατανέων· οἱ δὲ προπεσόντες ἔρεσσον.

490

ἀλλ' ὅτε δὴ δις τόσσον ἄλα πρήσσοντες ἀπήμεν,

καὶ τότε δὴ Κύκλωπα προσηύδων· ἀμφὶ δ' ἐταῖροι

μειλιχίοις ἐπέεσσιν ἐρήτυον ἄλλοθεν ἄλλος·

“ Σχέτλιε, τίπτ' ἐθέλεις ἐρεθιζέμεν ἄγριον ἄνδρα;

ὃς καὶ νῦν πόντονδε βαλὼν βέλος ἤγαγε νῆα

495

αὐτίς ἐς ἠπειρον, καὶ δὴ φάμεν αὐτόθ' ὀλέσθαι.

εἰ δὲ φθεγξαμένου τευ ἢ αὐδήσαντος ἄκουσε,

σύν κεν ἄραξ' ἡμέων κεφαλὰς καὶ νῆμα δοῦρα

μαρμάρῳ ὀκრიόεντι βαλὼν· τόσσον γὰρ ἴησι.”

ὣς φάσαν, ἀλλ' οὐ πείθον ἐμὸν μεγαλήτορα θυμόν, 500

ἀλλὰ μιν ἄψορρον προσέφην κεκοτηότι θυμῷ·

“ Κύκλωψι, αἶ κέν τίς σε καταθνητῶν ἀνθρώπων

ὀφθαλμοῦ εἴρηται ἀεικελίην ἀλαωτύν,

φάσθαι Ὀδυσσῆα πτολιπόρθιον ἐξαλαῶσαι,

υἴον Λαέρτεω, Ἰθάκῃ ἐνὶ οἰκί' ἔχοντα.”

505

ὣς ἐφάμην, ὁ δὲ μ' οἰμώξας ἡμείβετο μύθῳ·

“ ὦ πόποι, ἦ μάλα δὴ με παλαιάφατα θέσφαθ' ἰκάνει.

ἔσκε τις ἐνθάδε μάντις ἀνὴρ ἥγυς τε μέγας τε,

Τήλεμος Εὐρυμίδης, ὃς μαντοσύνη ἐκέκαστο

καὶ μαντευόμενος κατεγήρα Κυκλώπεσσιν·

510

ὄς μοι ἔφη τάδε πάντα τελευτήσεσθαι ὀπίσσω,
 χειρῶν ἐξ Ὀδυσῆος ἀμαρτήσεσθαι ὀπωπῆς.
 ἀλλ' αἰεὶ τινα φῶτα μέγαν καὶ καλὸν ἐδέγμην
 ἐνθάδ' ἐλεύσεσθαι, μεγάλην ἐπιειμένον ἀλκὴν·
 νῦν δέ μ' ἔων ὀλίγος τε καὶ οὐτιδανὸς καὶ ἄκυκος
 ὀφθαλμοῦ ἀλάωσεν, ἐπεὶ μ' ἔδαμάσσατο οἴνω.
 ἀλλ' ἄγε δεῦρ', Ὀδυσσεῦ, ἵνα τοι παρ ξείνια θείω,
 πομπὴν τ' ὀτρύνω δόμεναι κλυτὸν ἐννοσίγαιον·
 τοῦ γὰρ ἐγὼ πάϊς εἰμί, πατὴρ δ' ἐμὸς εὔχεται εἶναι.
 αὐτὸς δ', αἶ κ' ἐθέλῃσ', ἴησεται, οὐδέ τις ἄλλος
 οὔτε θεῶν μακάρων οὔτε θνητῶν ἀνθρώπων.'

511 _____

515 _____

520 _____

ὡς ἔφατ', αὐτὰρ ἐγὼ μιν ἀμειβόμενος προσέειπον·

“αἶ γὰρ δὴ ψυχῆς τε καὶ αἰῶνός σε δυναίμην
 εὖνιν ποιήσας πέμψαι δόμον Ἄϊδος εἴσω,
 ὡς οὐκ ὀφθαλμόν γ' ἴησεται οὐδ' ἐνοσίχθων.”

525 _____

ὡς ἐφάμην, ὁ δ' ἔπειτα Ποσειδάωνι ἄνακτι
 εὔχετο χεῖρ' ὀρέγων εἰς οὐρανὸν ἀστερόεντα·

“Κλυθι, Ποσειδαον γαιήοχε, κυανοχαίτα,
 εἰ ἔτεόν γε σός εἰμι, πατὴρ δ' ἐμὸς εὔχεται εἶναι,
 δὸς μὴ Ὀδυσσῆα πτολιπόρθιον οἴκαδ' ἰκέσθαι
 υἱὸν Λαέρτεω, Ἰθάκῃ ἐν οἴκῳ ἔχοντα.

530 _____

ἀλλ' εἴ οἱ μοῖρ' ἐστὶ φίλους τ' ἰδέειν καὶ ἰκέσθαι
 οἶκον εὐκτίμενον καὶ ἐὴν ἐς πατρίδα γαίαν,
 ὀψὲ κακῶς ἔλθοι, ὀλέσας ἅπο πάντας ἑταίρους,
 νηὸς ἐπ' ἀλλοτρίης, εὐροὶ δ' ἐν πῆματα οἴκῳ.”

535 _____

ὡς ἔφατ' εὐχόμενος, τοῦ δ' ἔκλυε κυανοχαίτης.
 αὐτὰρ ὃ γ' ἐξαυτὶς πολὺ μείζονα λᾶαν αἰείρας
 ἦκ' ἐπιδιησας, ἐπέρρισε δὲ ἴν' ἀπέλεθρον,
 κὰδ' δ' ἔβαλεν μετόπισθε νεὸς κυανοπρώροιο
 τυτθόν, ἐδεύησεν δ' οἴημον ἄκρον ἰκέσθαι.

540 _____

ἐκλύσθη δὲ θάλασσα κατερχομένης ὑπὸ πέτρης·	541
τὴν δὲ πρόσω φέρε κύμα, θέμωσε δὲ χέρσον ἰκέσθαι.	
ἀλλ' ὅτε δὴ τὴν νῆσον ἀφικόμεθ', ἔνθα περ ἄλλαι	
νῆες εὖσσελμοι μένον ἀθρόαι, ἀμφὶ δ' ἑταῖροι	
ἦατ' ὄδυρόμενοι, ἡμέας ποτιδέγμενοι αἰεὶ,	545
νῆα μὲν ἔνθ' ἔλθόντες ἐκέλσαμεν ἐν ψαμάθοισιν,	
ἐκ δὲ καὶ αὐτοὶ βῆμεν ἐπὶ ῥηγμῖνι θαλάσσης.	
μῆλα δὲ Κύκλωπος γλαφυρῆς ἐκ νηὸς ἐλόντες	
δασσάμεθ', ὡς μή τίς μοι ἀτεμβόμενος κίοι ἴσης.	
ἄρνεϊὸν δ' ἐμοὶ οἴω εὐκνήμιδες ἑταῖροι	550
μήλων δαιομένων δόσαν ἕξοχα· τὸν δ' ἐπὶ θινὶ	
Ζηνὶ κελαινεφέι Κρονίδῃ, ὃς πᾶσιν ἀνάσσει,	
ρέξας μηρὶ ἕκαιον· ὁ δ' οὐκ ἐμπάζετο ἱρῶν,	
ἀλλ' ἄρα μερμήριζεν ὅπως ἀπολοίατο πᾶσαι	
νῆες εὖσσελμοι καὶ ἐμοὶ ἐρίηρες ἑταῖροι.	555
ὡς τότε μὲν πρόπαν ἡμαρ ἐς ἡέλιον καταδύντα	
ἡμεθα δαινύμενοι κρέα τ' ἄσπετα καὶ μέθην ἡδύ·	
ἦμος δ' ἡέλιος κατέδυν καὶ ἐπὶ κνέφας ἦλθε,	
δὴ τότε κοιμήθημεν ἐπὶ ῥηγμῖνι θαλάσσης.	
ἦμος δ' ἠριγένεια φάνη ῥοδοδάκτυλος Ἥως,	560
δὴ τότε ἔγων ἑτάροισιν ἐποτρύννας ἐκέλευσα	
αὐτούς τ' ἀμβαίνειν ἀνά τε πρυμνήσια λῦσαι·	
οἱ δ' αἰψ' εἴσβαινον καὶ ἐπὶ κληῖσι καθίζον,	
ἐξῆς δ' ἐζόμενοι πολὴν ἄλα τύπτον ἐρετμοῖς.	
ἔνθεν δὲ προτέρω πλέομεν ἀκαχήμενοι ἦτορ,	565
ἄσμενοι ἐκ θανάτοιο, φίλους ὀλέσαντες ἑταίρους.	566